



(හත්වැනි පාර්ලිමේන්තුව — පළමුවැනි සභාවාරය)

අංක. 203.]

## පාර්ලිමේන්තුවේ න්‍යාය පත්‍රය

2012 අගෝස්තු මස 07 වැනි අඟහරුවාදා අ. හා. 1.00 ට

### වාචික පිළිතුරු අපේක්ෂා කරන ප්‍රශ්න

1329/'11

1.

ගරු බුද්ධික පතිරණ මහතා, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (3)

(අ) මාතලේ දිස්ත්‍රික්කයේ, යටවත්ත, ගම්මුල්ල, හීං ඇළ පාලම ඉදිකිරීම සඳහා මීට වර්ෂ කිහිපයකට පෙර මුල් ගල් තැබූ බව එතුමා දන්නෙහිද?

(ආ) එම පාලම ඉදිකිරීම සඳහා,

(i) ඇස්තමේන්තුගත මුදල කොපමණද;

(ii) මේ වනවිට වැය කර ඇති මුදල කොපමණද;

(iii) මුදල් ආයෝජනය කරන ලද ආයතනයේ නම කවරේද;

(iv) විදේශ ආධාර ලැබුණේ නම්, එය ප්‍රදානය කළ රට සහ මුදල කවරේද;

යන්න එතුමා මෙම සභාවට දන්වන්නෙහිද?

(ඇ) (i) එම පාලමෙහි ඉදිකිරීම් කටයුතු පැවරීම සඳහා ටෙන්ඩර් කැඳවන ලද්දේද;

(ii) එසේ නම්, ටෙන්ඩර් ඉදිරිපත් කරන ලද ආයතන හා ඉදිරිපත් කළ මිල ගණන් වෙන් වෙන් වශයෙන් කවරේද;

(iii) පාලමේ ඉදිකිරීමේ කටයුතු කරනු ලබන ආයතනයේ නම කවරේද;

(iv) එම ආයතනයට ඉදිකිරීම් කටයුතු පවරනු ලැබූ පදනම කවරේද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1380/'11

2.

ගරු රවී කරුණානායක මහතා, — ක්‍රීඩා අමාත්‍යතුමාගෙන් ඇසීමට, — (2)

(අ) (i) 2011 ලෝක කුසලාන ක්‍රිකට් තරඟාවලිය සඳහා ශ්‍රී ලංකාව සම සන්කාරක රටක් වන බව ලෝක කුසලාන ක්‍රිකට් කවුන්සිලය විසින් ශ්‍රී ලංකාව වෙත දැනුම් දෙනු ලැබූ දිනය කවරේද;

(ii) ලෝක කුසලාන තරඟ සඳහා දැනට පවතින ක්‍රිකට් ක්‍රීඩාංගන නවීකරණය සඳහා වියදම් කරන ලද මුදල් ප්‍රමාණය කොපමණද;

(iii) දැනට පවතින ක්‍රිකට් ක්‍රීඩාංගන නවීකරණය සහ අලුතින් ක්‍රිකට් ක්‍රීඩාංගන ඉදිකිරීම සඳහා වන වියදම් අනුමත කිරීම පිණිස බලය පවරා දෙනු ලැබූ පුද්ගලයන්ගේ නම් කවරේද;

- (iv) ක්‍රීඩාංගන ඉදිකිරීම් අනුමත වියදම්වලට අනුකූලව සිදු කරනු ලැබුවේද;  
යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1870/'11

3.

ගරු දයාසිරි ජයසේකර මහතා,— විදුලි සංදේශ හා තොරතුරු තාක්ෂණ අමාත්‍යතුමාගෙන් ඇසීමට,— (2)

- (අ) (i) ශ්‍රී ලංකා ටෙලිකොම් ආයතනයේ අන්තර්ජාල හරහා ඇමතුම් අංශයේ (VOIP) දිනක ආදායම හා මාසික ආදායම කොපමණද;  
(ii) එම අංශය මේ වන විට වසා දමා තිබේද;  
(iii) එසේ නම්, වසා දමන ලද දිනය කවරේද;  
(iv) එම අංශය වසා දැමීමට හේතු කවරේද;  
(v) වසා දමන අවස්ථාවේ දී එම අංශය ලැබූ ලාභය හෝ අලාභය කවරේද;  
යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

2238/'12

4.

ගරු පී. හැරිසන් මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (2)

- (අ) උතුරුමැද පළාත් සභාව වතුගඩු රෝගීන්ට නොමිලයේ බෙදා හැරීම සඳහා ප්‍රමිතියෙන් තොර ජල පෙරණ අනුමතවත් ලෙස මිලදී ගෙන ඇති බව එතුමා දන්නෙහිද?
- (ආ) එම ජල පෙරණ මිලදී ගැනීමේදී,  
(i) වැය කළ මුදල හා ලබා ගත් ජල පෙරණ සංඛ්‍යාව;  
(ii) අනුගමනය කළ ටෙන්ඩර් පටිපාටිය;  
(iii) ටෙන්ඩර් ඉදිරිපත් කළ ආයතනවල නම්, ලිපිනයන් සහ ඉදිරිපත් කළ මිල ගණන් වෙන් වෙන් වශයෙන්;  
(iv) ටෙන්ඩරය ලබාදුන් ආයතනයේ නම හා ලිපිනය;  
කවරේද යන්න එතුමා සඳහන් කරන්නෙහිද?
- (ඇ) ඉහත සඳහන් ජල පෙරණ,  
(i) සම්බන්ධ ප්‍රමිති පරීක්ෂාව රජයේ ආයතනයකින් සිදු නොකර මිලදී ගත් ආයතනයෙන්ම සිදු කිරීමට අනුමතිය ලබා ගත් ක්‍රියා පටිපාටිය කවරේද;  
(ii) බෙදාහැරීම තතර කරන ලෙස විගණකාධිපතිවරයා නියෝග කර තිබියදීත් තව දුරටත් ඒවා මිලදී ගන්නේද;  
(iii) මිලදී ගැනීමට මුදල් අනුමත කළ නිලධාරියා කවුරුන්ද;  
(iv) මිලදී ගැනීම රජයේ මුදල් රෙගුලාසිවලට පටහැනිව සිදුකර ඇති බව පිළිගන්නේද;  
(v) මිලදී ගැනීම සම්බන්ධයෙන් වගකිවයුතු නිලධාරීන්ට එරෙහිව නීතිමය ක්‍රියාමාර්ග ගන්නේද;  
යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2248/'12

5.

ගරු තිස්ස අත්තනායක මහතා,— රාජ්‍ය පරිපාලන හා ස්වදේශ කටයුතු අමාත්‍යාංශයෙන් ඇසීමට,— (2)

- (අ) (i) 2011 වර්ෂයේදී වාර්තා වූ රැකියා විරහිත උපාධිධාරීන්ගේ සංඛ්‍යාව, හදාරා ඇති උපාධි පාඨමාලාව අනුව හා එක් එක් පළාත අනුව, වෙන් වෙන් වශයෙන් කොපමණද;
- (ii) උපාධිධාරීන්ගේ රැකියා ප්‍රශ්නය විසඳීම සඳහා 2011 වර්ෂය තුළ රජය ගෙන ඇති ක්‍රියාමාර්ග කවරේද;
- යන්න එතුමා සඳහන් කරන්නෙහිද?
- (ආ) (i) උපාධිධාරීන්ගේ රැකියා ප්‍රශ්නය විසඳීම සඳහා මේ වන විට ගෙන ඇති ක්‍රියාමාර්ග ප්‍රමාණවත් නොවන බව පිළිගන්නේද;
- (ii) එසේ නම්, ඉදිරියේදී ඒ සඳහා ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2284/'12

6.

ගරු සුනිල් හඳුන්වන්නා මහතා,— ප්‍රවාහන අමාත්‍යාංශයෙන් ඇසීමට,— (1)

- (අ) (i) උතුරු පළාත් දුම්රිය මාර්ග ප්‍රතිසංස්කරණ ව්‍යාපෘතිය භාරදී ඇති සමාගම එම ප්‍රතිසංස්කරණ කටයුතු සඳහා ලබාදී ඇති ඇස්තමේන්තුගත මුළු වටිනාකම කොපමණද;
- (ii) එම ව්‍යාපෘතිය ආරම්භ කළ දිනය සහ අවසන් කිරීමට අපේක්ෂිත දිනය කවරේද;
- (iii) එම ව්‍යාපෘතිය සඳහා ඉන්දියානු ශ්‍රමිකයින් සේවයේ යෙදවීමට අදාළ ඉන්දියානු සමාගමට අවසර ලබාදී තිබේද;
- (iv) එම සමාගම මගින් ඉන්දියානු රියදුරන්ට හා යන්ත්‍ර ක්‍රියාකරුවන්ට ගෙවන වැටුප කොපමණද;
- (v) එම ව්‍යාපෘතියේ සේවය කරන ශ්‍රී ලාංකික රියදුරන්ට හා යන්ත්‍ර ක්‍රියාකරුවන්ට එම සමාගම ගෙවන වැටුප කොපමණද;
- (vi) ශ්‍රී ලාංකික ශ්‍රමිකයන්ට ලබාදෙන අතිකාල පැය සංඛ්‍යාව කොපමණද;
- (vii) ඉන්දියානු ශ්‍රමිකයන්ට සහ ශ්‍රී ලාංකික ශ්‍රමිකයන්ට අතිකාල පැයකට ගෙවනු ලබන මුදල වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) ඉහත ව්‍යාපෘතියේ සේවය කරන ශ්‍රී ලාංකික ශ්‍රමිකයන්ට නවාතැන් පහසුකම්, සනීපාරක්ෂක පහසුකම් සහ ආරක්ෂිත උපකරණ ලබාදී තිබේද;
- (ii) එසේ නම්, එම පහසුකම් ප්‍රමාණවත්ව ලබා දී තිබේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2300/'12

7.

ගරු අකිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) මේ වනවිට අධ්‍යාපන අමාත්‍යාංශය සමග විවිධ කටයුතුවල නිරත වී සිටින රාජ්‍ය නොවන සංවිධාන කවරේද;
- (ii) පසුගිය වර්ෂ දහයක කාලය තුළ වතුකරයේ සහ උතුරු නැගෙනහිර පළාත් හැර අනෙකුත් ප්‍රදේශවල විවිධ රාජ්‍ය නොවන ආයතන අධ්‍යාපන අමාත්‍යාංශය සමග ඒකාබද්ධව විවිධ ව්‍යාපෘති හා සංවර්ධන වැඩසටහන් යටතේ ඉටු කරන ලද කාර්යයන් වෙන් වෙන් වශයෙන් කවරේද;
- (iii) උක්ත වැඩසටහන් යටතේ පසුගිය වර්ෂ දහය තුළ ඒ ඒ ආයතනය වෙතින් අධ්‍යාපන අමාත්‍යාංශයට ලැබුණු මූල්‍යමය හා ද්‍රව්‍යමය ආධාරවල වටිනාකම වාර්ෂිකව, වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

2358/'12

8.

ගරු (අල්හාජ්) ඒ. එච්. එම්. අස්වර් මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) නැගෙනහිර පළාතේ, ඔලුවිල් ප්‍රදේශයේ විශාල වශයෙන් මුහුදු බාදනය සිදුවන බව එතුමා දන්නෙහිද?
- (ආ) එම තත්ත්වය වැළැක්වීම සඳහා ගෙන ඇති පියවර කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2375/'12

9.

ගරු අනෝමා ගමගේ මහත්මිය, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා අයෝජන මණ්ඩලය පිහිටු වූ දින සිට මේ දක්වා ඒ යටතේ දේශීය හා විදේශීය අයෝජකයන් විසින් ආරම්භ කර ඇති ඇහළුම් කම්හල් සංඛ්‍යාව කොපමණද;
- (ii) එයින් මේ වන විට ක්‍රියාත්මක වන ඇහළුම් කම්හල් සංඛ්‍යාව කොපමණද;
- (iii) එම කම්හල්වල නම් කවරේද;
- යන්න එතුමා සඳහන් කරන්නෙහිද?
- (ආ) (i) ආයෝජන මණ්ඩලය යටතේ ආරම්භ කර දැනට වැසි ගොස් ඇති කම්හල් සම්බන්ධයෙන් රජය ගෙන ඇති ක්‍රියාමාර්ගය කවරේද;
- (ii) එම කම්හල් නැවත ආයෝජකයන්ට ලබාදීමට රජය අදහස් කරන්නේ නම්, ඒවායේ හිමිකම්, ණය බර, සේවක ප්‍රශ්න ආදිය පිළිබඳව රජය ලබා දෙන සහතිකය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2387/'12

10.

ගරු අපීන් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) ඉඩම් ප්‍රතිසංස්කරණ කොමිෂන් සභාවේ නිටප් සභාපති ලක්ෂ්මන් නිරිමුතුගොඩ මහතා විසින් 2007 වර්ෂයේදී බඳවා ගැනීමේ පටිපාටියක් සැකසුවේද;
- (ii) ඊට විශේෂඥ දැනුමැති රාජ්‍ය නිලධාරීන් සහභාගී වූයේද;
- (iii) එය ක්‍රියාත්මක කළේ නම්, එම දිනය කවරේද;
- (iv) නොඑසේ නම්, ඊට පටහැනිවූ බඳවා ගැනීමේ පටිපාටියක් සකස් කළේද;
- (v) එහි ඇතුළත් තනතුරු හා අදාළ සුදුසුකම් කවරේද;
- (vi) ඊට අනුමතිය දුන් අය හා එය සැකසූ අය කවුරුන්ද;
- (vii) එම අනුමතිය ලබා දීමට අදාළ ඉඩම් ප්‍රතිසංස්කරණ කොමිෂන් සභා පනතේ වගන්තිය කවරේද;

යන්න එතුමා සඳහන් කරන්නෙහිද?

- (ආ) ඉහත අ (iv) පරිදි සැකසූ බඳවා ගැනීමේ පටිපාටිය,

- (i) කොමිෂන් සභාවට ඉදිරිපත් කළේද;
- (ii) ඉදිරිපත් නොකළේ නම්, ඒ මන්ද;
- (iii) ඒ සම්බන්ධයෙන් ජාතික වැටුප් කොමිසම සමග එකඟතාවන්ට එළැඹුණේද;
- (iv) ඒ සඳහා ඉඩම් ප්‍රතිසංස්කරණ කොමිෂන් සභාවේ අනුමතිය ලැබුණේ නම්, එය ලබාගත් නිලධාරියා සහ දිනය කවරේද ;
- (v) ඉහත (ආ) (iii) හි එකඟවීම ලිඛිතව ඉදිරිපත් කර තිබේද;
- (vi) ජාතික වැටුප් කොමිෂන් සභාවට ඉදිරිපත් කිරීමට පෙර විෂය භාර අමාත්‍යවරයාට ඉදිරිපත් නොකළේ නම්, ඒ මන්ද;

යන්නත් එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1601/'11

11.

ගරු රවි කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) 2004.01.01 දින සිට අද දක්වා වූ කාලය තුළ අධිවෝදනා ගොනුකිරීමෙන් පසුව නීතිපතිවරයා විසින් ඉල්ලා අස්කරගෙන ඇති නඩු සංඛ්‍යාව කොපමණද;
- (ii) එලෙස අධිවෝදනා ඉදිරිපත් කරන ලද නඩුවල සහ පුද්ගලයන්ගේ නම් සහ එම අධිවෝදනාපත්‍ර භාරදුන් දිනයන් කවරේද;
- (iii) එලෙස අධිවෝදනාපත්‍ර භාරදීමෙන් අනතුරුව ඒවා ඉල්ලා අස්කර ගැනීමට හේතු කවරේද;

යන්න එතුමා සඳහන් කරන්නෙහිද?

- (ආ) (i) භාරදුන් අධිවෝදනාපත්‍රයක් ඉල්ලා අස්කර ගැනීම සඳහා නීතිපති දෙපාර්තමේන්තුව විසින් දරන ලද වියදම කොපමණද;

- (ii) ඒ සඳහා නීතිපති දෙපාර්තමේන්තුව වෙනුවෙන් පෙනී සිටි නීතිඥවරුන්ගේ නම් කවරේද;

යන්නන් එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1827/'11

12.

ගරු බුද්ධික පතිරණ මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) අනුරාධපුර දිස්ත්‍රික්කයේ, භොරොවිපතාන පිහිටි මහාමාර්ග දෙපාර්තමේන්තුවට අයත් කාර්යාල ගොඩනැගිල්ල වර්ෂ ගණනාවක සිට විනාශවෙමින් පවතින බවත්;

- (ii) එම රජයේ ගොඩනැගිල්ල එලෙස විනාශයට පත්වීමට ඉඩ හැරීම ජාතික අපරාධයක් බවත්;

එතුමා පිළිගන්නෙහිද?

- (ආ) (i) එම කාර්යාල ගොඩනැගිල්ල ප්‍රතිසංස්කරණය කර එලදායී ආර්ථික කටයුත්තක් සඳහා යොදා ගැනීමේ සැලසුමක් තිබේද;

- (ii) එසේ නම්, එම ආර්ථික කටයුත්ත කවරේද;

- (iii) ඒ සඳහා ප්‍රතිපාදන වෙන්කර තිබේද;

- (iv) එසේ වෙන් කර ඇති මුදල කොපමණද;

- (v) එම ප්‍රතිසංස්කරණ කටයුතු ආරම්භ කරන දිනය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2117/'11

13.

ගරු දයාසිරි ජයසේකර මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) පඩුවස්තුවර, මගුලාගම - කටුපොත මාර්ගය ප්‍රතිසංස්කරණය සඳහා ඇස්තමේන්තුගත මුදල කොපමණද;

- (ii) ප්‍රතිසංස්කරණය කරනු ලබන එම මාර්ගයේ දිග හා පළල කොපමණද;

- (iii) එම දුර ප්‍රමාණය තුළ ඇති පාලම් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉහත මාර්ග ප්‍රතිසංස්කරණය සඳහා ටෙන්ඩර් කැඳවීමක් සිදු කර තිබේද;

- (ii) එසේ නම්, ඒ සඳහා ලැබුණු ටෙන්ඩර් අයදුම්පත් සංඛ්‍යාව කොපමණද;

- (iii) එම ටෙන්ඩර් අයදුම්කරුවන්ගේ නම් සහ ලිපිනයන් කවරේද;

- (iv) එම ටෙන්ඩරය ප්‍රදානය කරනු ලැබූ ආයතනයේ නම කුමක්ද;

- (v) එම ආයතනය ඉදිරිපත් කළ ටෙන්ඩරයේ වටිනාකම කොපමණද;

යන්න එතුමා සඳහන් කරන්නෙහිද?

- (ඇ) (i) එකී මාර්ගයේ වැඩ අවසන් කරන දිනය කවරේද;

- (ii) වැඩ අවසන් කරන අවස්ථාවේදී වැය වේයැයි අපේක්ෂිත මුදල කොපමණද; යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2307/'12

14.

ගරු අතිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) පාසල් උපදේශන හා වෘත්තීය මාර්ගෝපදේශන ඒකක මගින් පාසල් පද්ධතිය තුළ ඉටුකරන කාර්යභාරය කවරේද යන්න එතුමා මෙම සභාවට දන්වන්නෙහිද?
- (ආ) (i) විධිමත් ආකාරයේ උපදේශන සහ වෘත්තීය මාර්ගෝපදේශන ඒකකයක් පවත්වාගෙන යනු ලබන රජයේ පාසල් සංඛ්‍යාව;
- (ii) එම පාසල්වල සේවය කරන විධිමත් පුහුණුවක් ලැබූ උපදේශකවරුන් සංඛ්‍යාව;
- කොපමණද යන්න දිස්ත්‍රික් මට්ටමින්, වෙන් වෙන් වශයෙන් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2376/'12

15.

ගරු අනෝමා ගමගේ මහත්මිය, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) වසා දමන ලද කම්හල් හා ව්‍යාපාරික ආයතන 25ක් සඳහා ආයෝජනය කිරීමට ඉල්ලුම්පත් කැඳවා 2011 දෙසැම්බර් මස මුල් සතියේදී පළ කරන ලද දැන්වීමට ආයෝජකයන්ගෙන් ප්‍රතිචාර ලැබී තිබේද;
- (ii) එම ව්‍යාපෘති යෝජනා සම්බන්ධයෙන් රජය මේ වන විට ගෙන ඇති පියවර කවරේද;
- (iii) එම ව්‍යාපෘති ආරම්භ කිරීමේදී ආයෝජකයන්ට දෙනු ලබන සහන කවරේද; යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

## ප්‍රධාන කටයුතු ආරම්භයේ දී

### යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග 7 හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 7.30 දක්වා විය යුතු ය. අ. හා. 7.30 ට කටානායකතුමා ප්‍රශ්නය නොවීමසා පාර්ලිමේන්තුව කල් තැබිය යුතු ය.

## යෝජනා පිළිබඳ දැනුම්දීම සහ දිනට නියමිත කටයුතු

\*1.

පරිසර අමාත්‍යතුමා,— වන සංරක්ෂණ ආඥාපනත යටතේ නියෝග,— (451 වැනි අධිකාරය වන) වන සංරක්ෂණ ආඥාපනතේ 24 වැනි වගන්තියේ (1) වැනි උපවගන්තිය යටතේ පරිසර අමාත්‍යවරයා විසින් සාදන ලදුව, 2012 ජුනි 11 දිනැති අංක 1762/1 දරන අති විශේෂ ගැසට් පත්‍රයේ පළ කරනු ලැබ, 2012.07.19 දින ඉදිරිපත් කරන ලද නියෝග අනුමත කළ යුතු ය.

\*2.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තා වූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*3.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තා වූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*4.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව.

\*5.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව.

\*6.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*7.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

\*8.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

\*9.

ගොවිජන සේවා හා වනජීවී අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

10.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

11.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

12.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

13.

කාසිම් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

\* සලකුණෙන් හඳුන්වනු ලබන්නේ ආණ්ඩුවේ කටයුතු ය.